

ÁR HÑU AR XUWA

Ár hñu ar he'mi bi 'yot'a ar Xuwa

Ar nzengwa

¹Nuga dar Xuwa ar dōnzia, di ot'a nunar he'minu, ma tsi hmōka ku Gayo togo di mō'i ngetho gi tēnga nō'ō majōni.

²Ma tsi hmōka ku'i, di apa Jō da bonga gatho xiñho nō'ō gi pefi, ne gi pe'sa ar nzaki, ngu 'yo di xu ár ts'edi Jō ha ri mui.

³Xa da njohya nú'mu mba e ya ku bi xikagi nō'ō majōni ja ha ri mui, ne hanja gi umba ri mui gi tenu.

⁴Hiñ'otho man'ar johya di tōta nō'ō xta ode, nu'u pontho ma bōtsi xa umba yá mui tēnga nō'ō majōni.

Ar Gayo t'e'spa ár nsu unga nseki hár ngu

⁵Ma tsi ku'i, xa gi ot'a n'ar hoga 'befi gi faxa ya ku, ne m'et'o nu'u hingi ri mpōdi.

⁶Nuya ku'u xi damajōni har nijō xa gi pe'sar mhōte. Jange di beni xiñho hingi hyep'utho njap'u. Fats'i da ñ'o yá 'ñu, ngu di 'ñepi da mfaxa n'ár 'bego Jō, ne da zonga habu di ma'u.

⁷Nuya kuyu mpefi ngetho mōpa ár thuhu ar tsi Hmu, ne hingi

hōmba yá mfats'i umba nu'u hingya gamfi.

⁸Nuju dar gamfihu'mu, ma ga faxu nuya kuyu, ne njap'u ga mfaxtehū da nunga nō'ō majōni.

Ar Diotrefe ne da ts'oka ar 'befi

⁹Nuga xta ot'wa ar nijō, ha nunar Diotrefe togo ot'a ndōta mada ya ku, hingi japamasu nō'ō di xife.

¹⁰Jange nu'mu xka map'u, ma ga xi'ahu ha ri mhunts'ihu gatho nuya te ot'a nunar Diotrefe. Jusje ya nhemhñō. Hinge hont'ō pefi, hingi umba ar seki ya ku, ha nu'u unga ar seki tsui ne engi har nijō.

Ar hoga 'befi ot'a ar ku Demetrio

¹¹Ma tsi ku'i, yo gi tēnga nō'ō hingi ho, tēnga nō'ō xiñho. Nō'ō togo ot'a xiñho, gor meti Jō, ha nō'ō togo ot'a nō'ō hingi ho, hinxibō Jō.

¹²Gatho ya ku damajōni, nunar ku Demetrio ot'a xiñho, ne nō'ō ot'e dase majōni n'ehe. Ha nuje di eñhe, hō njap'u, ne gi pōhu di mōñhe majōni.

Ya ngöxanzengwa

¹³Nuga ndi pe'sa nze_ye te nga
xi'ah_y, mödi hindi ne ga ot'a ha
n'ar he'mi ne ar nt'ot'i.

¹⁴Ngetho di ne ga nthewi ngut'a
ne ga ñhandwi ga ñöh_y.

¹⁵Jö da 'ra'a n'ar hogam'ui. Gatho
ya ku di mpöh_y peñ'a nzengwa.
Zengwagihep'ui n'a ngu n'a ya ku di
mpöh_y.